

ශ්‍රී ලංකා ගුවන් හමුදාව

ශ්‍රී ලංකා ගුවන් හමුදාවේ ඉදිරිම බඳවාගන්නා නිලධාරී පුරප්පාඩු

ශ්‍රී ලංකා ගුවන් හමුදාවේ පහත ශාඛාවන් සඳහා (නිත්‍ය/ස්වේච්ඡා) නිලධාරීන් ලෙස අධිකාරියට පත්කොට ඉදිරිම බඳවා ගැනීම යටතේ බඳවා ගැනීමට සුදුසු පිරිමි / කාන්තා අපේක්ෂකයින් සඳහා පුරප්පාඩු පවතී.

- අ. ගුවන්යානා සහ සාමාන්‍ය ඉංජිනේරු (පිරිමි).
- ආ. විද්‍යුත් හා විදුලි සංදේශ ඉංජිනේරු (පිරිමි/කාන්තා).
- ඇ. තොරතුරු තාක්ෂණ ඉංජිනේරු (පිරිමි).
- ඈ. සිවිල් ඉංජිනේරු (පිරිමි/කාන්තා).
- ඉ. වෛද්‍ය (පිරිමි/කාන්තා).
- ඊ. දත්ත වෛද්‍ය (පිරිමි/කාන්තා).
- උ. නීති (පිරිමි/කාන්තා).
- ඌ. පශු වෛද්‍ය (පිරිමි/කාන්තා).
- එ. ප්‍රාසංගික කලා (පිරිමි).
- ඒ. අධ්‍යාපන (පිරිමි/කාන්තා).
- ඔ. විගණන (පිරිමි/කාන්තා).

2. පහත සඳහන් වෘත්තීය සුදුසුකම් ඇති අපේක්ෂකයින්ගෙන් අයදුම්පත් කැඳවනු ලැබේ.

3. වෘත්තීය/ශාස්ත්‍රීය සුදුසුකම් :

අ. ගුවන්යානා සහ සාමාන්‍ය ඉංජිනේරු ශාඛාව

(1) පර්යේෂණ ඉංජිනේරු නිලධාරීන් (නිල ඇදුම් කාණ්ඩය) - ද්‍රව්‍ය/විදුලි ඉංජිනේරු - පිරිමි(නිත්‍ය)

ද්‍රව්‍ය/විදුලි ඉංජිනේරු උපාධිය හෝ එහි ශාස්ත්‍රපති උපාධිය හදාරා තිබීම (ශ්‍රී ලංකා රජයේ විශ්ව විද්‍යාලවල මූලික හා ද්විතීක උපාධි පාඨමාලාවල සම්මානලාභීන්ට ප්‍රමුඛත්වය දෙනු ලැබේ) හෝ ඊට සමාන සුදුසුකමක් තිබිය යුතුය. වරලත් ඉංජිනේරු හෝ ශ්‍රී ලංකා ඉංජිනේරු ආයතනයේ (IESL) සාමාජිකත්වය විශේෂ සුදුසුකමක් ලෙස සැලකේ. ආධුනිකත්ව හෝ අමතර පාඨමාලාවක් සම්පූර්ණ කර තිබීම සහ අදාළ ක්ෂේත්‍රයේ සේවා පළපුරුද්ද අමතර සුදුසුකමක් සැලකේ / UAV පද්ධති සම්බන්ධ ව ඉහළ ගණිතමය දැනුම, විශ්ලේෂණාත්මක සහ නිර්මාණාත්මකව සිතීමේ කුසලතාවය (Data link, autopilot systems and firmware Development, Electro- Mechanical Systems, flight controls and stability) / පර්යේෂණාත්මක දැනුම / ස්වයංපාලන පද්ධති (Autonomous Systems) සම්බන්ධ ප්‍රකාශන පළකර තිබීම / වාහන, Machine Learning (Python,C, ආදිය) ඒ සම්බන්ධ අදාළ මෘදුකාංග (SOLID WORK, CAD, MATLAB) හැසිරවීමේ හැකියාව සහ IEEE ප්‍රකාශන සිදුකිරීමේ කැමැත්ත විශේෂ සුදුසුකමක් ලෙස සලකනු ලබන අතර හොඳ සන්නිවේදන කුසලතා

සහ කණ්ඩායමක් ලෙස වැඩ කිරීමේ හැකියාවද විශේෂ සුදුසුකමක් ලෙස සලකා බලනු ලැබේ. UAV සහ Drone යානා සම්බන්ධව සිදුකරනු ලබන පර්යේෂණයන්ට සම්බන්ධ වී පළපුරුද්දක් ලබා සිටින අයදුම්කරුවන්ට ප්‍රමුඛතාවය ලබාදෙනු ලැබේ.

පර්යේෂණ ව්‍යාපෘති සඳහා පෙර පළපුරුද්ද ලබා තිබීම අමතර සුදුසුකමක් ලෙස සලකනු ලැබේ.

(2) පර්යේෂණ ඉංජිනේරු නිලධාරීන් (නිල ඇදුම් නොවන කාණ්ඩය) - ගඟන/ද්‍රව්‍ය/යාන්ත්‍රික/විදුලි/යාන්ත්‍ර ඉලෙක්ට්‍රොනික ඉංජිනේරු - පිරිමි (ස්වේච්ඡා)

Aerospace/ Aeronautical/ Material/ Mechanical/ Mechatronics/ Electrical Engineering උපාධිය හෝ එහි ශාස්ත්‍රපති උපාධිය හෝ ඊට සමාන සුදුසුකමක් ලබා තිබීම (ශ්‍රී ලංකා රජයේ විශ්ව විද්‍යාලවල මූලික හා ද්විතීක උපාධි පාඨමාලාවල සම්මාන ලාභීන්ට ප්‍රමුඛත්වය දෙනු ලැබේ).

වරලත් ඉංජිනේරු හෝ ශ්‍රී ලංකා ඉංජිනේරු හෝ ශ්‍රී ලංකා ඉංජිනේරු ආයතනයේ (IESL) සාමාජිකත්වය විශේෂ සුදුසුකමක් ලෙස සැලකේ. ආධුනිකත්ව හෝ අමතර පාඨමාලාවක් සම්පූර්ණ කර තිබීම අමතර සුදුසුකමක් ලෙස සැලකේ. අදාළ ක්ෂේත්‍රයේ සේවා පළපුරුද්ද UAV පද්ධති සම්බන්ධව ඉහළ ගණිතමය දැනුම, විශ්ලේෂණාත්මක සහ නිර්මාණාත්මකව සිතීමේ කුසලතාවය (Data link, autopilot systems and firmware Development, Electro-Mechanical Systems, flight controls and stability) / පර්යේෂණාත්මක දැනුම / ස්වයංපාලන පද්ධති (Autonomous Systems) සම්බන්ධ ප්‍රකාශන පළකර තිබීම / වාහන, Machine Learning (Python,C, ආදිය) ඒ සම්බන්ධ අදාළ මෘදුකාංග (SOLID WORK, CAD, MATLAB) හැසිරවීමේ හැකියාව සහ IEEE ප්‍රකාශන සිදුකිරීමේ කැමැත්ත විශේෂ සුදුසුකමක් ලෙස සලකනු ලබන අතර හොඳ සන්නිවේදන කුසලතා සහ කණ්ඩායමක් ලෙස වැඩ කිරීමේ හැකියාවද විශේෂ සුදුසුකමක් ලෙස සලකා බලනු ලැබේ. UAV සහ Drone යානා සම්බන්ධව සිදුකරනු ලබන පර්යේෂණයන්ට සම්බන්ධ වී පළපුරුද්දක් ලබා සිටින අයදුම්කරුවන්ට ප්‍රමුඛතාවය ලබාදෙනු ලැබේ.

පර්යේෂණ ව්‍යාපෘති සඳහා පෙර පළපුරුද්ද ලබා තිබීම අමතර සුදුසුකමක් ලෙස සලකනු ලැබේ.

ආ. විද්‍යුත් හා විදුලි සංදේශ ඉංජිනේරු ශාඛාව

(1) පර්යේෂණ නිලධාරී - පිරිමි/ කාන්තා (ස්වේච්ඡා)

ශාස්ත්‍රපති උපාධිධාරී මට්ටමේ සුදුසුකම් ලත් වෘත්තීකයින් විය යුතු අතර: පහත සඳහන්

ක්ෂේත්‍රයන් හි හෝ එයට සමගාමී ලෙස අවම වශයෙන් අවුරුද්දක පළපුරුද්දක් තිබීම අදාළ ක්ෂේත්‍රය පිළිබඳව ශාස්ත්‍රපති උපාධි මට්ටම සම්පූර්ණ කර තිබීම.

- (අ) විදුලි/ ඉලෙක්ට්‍රොනික හා විදුලි සංදේශ ඉංජිනේරු.
- (ආ) රසායනික/ජීව විද්‍යා ඉංජිනේරු.
- (ඇ) දුරස්ථ සංවේදන.
- (ඈ) යාන්ත්‍රික හා යාන්ත්‍රික ඉංජිනේරු.
- (ඉ) සයිබර් ආරක්ෂණ/ජාල ඉංජිනේරු.
- (ඊ) නැනෝ තාක්ෂණවේදය.
- (උ) තාක්ෂණික උපාංග.

බඳවා ගන්නා නිලධාරීන් ප්‍රධාන වශයෙන් පර්යේෂණ හා සංවර්ධන ක්‍රියාකාරකම්වල රාජකාරි සඳහා යොදවනු ලැබේ.

(2) විද්‍යුත් හා විදුලි සංදේශ ඉංජිනේරු නිලධාරීන් - පිරිමි (නිත්‍ය)

පිළිගත් විශ්ව විද්‍යාලයක් මගින් පිරිනමන ලද ඉලෙක්ට්‍රොනික හා විදුලි සංදේශ ඉංජිනේරු විද්‍යාව පිළිබඳව උපාධියක් හෝ මොරටුව විශ්ව විද්‍යාලයෙන් පිරිනමන ලද ඉලෙක්ට්‍රොනික/විදුලි සංදේශ ප්‍රධාන විෂයක් ලෙස අන්තර්ගත භෞතික විද්‍යා උපාධියක් ලබා තිබීම හෝ විද්‍යුත් හා විදුලි සංදේශ ඉංජිනේරු තාක්ෂණය පිළිබඳව ජාතික ඩිප්ලෝමාවක් (NDT) ලබා තිබීම හෝ මොරටුව විශ්වවිද්‍යාලයෙන් හෝ ශ්‍රී ලංකා උසස් තාක්ෂණ අධ්‍යාපන ආයතනය මගින් පිරිනමන ලද ඉලෙක්ට්‍රොනික ඉංජිනේරු විද්‍යාව පිළිබඳ උසස් ජාතික ඩිප්ලෝමාව (HNDE) හෝ තාක්ෂණ ඉංජිනේරු ආයතනය මගින් පිරිනමන ලද ඉලෙක්ට්‍රොනික/සංනිවේදනය ඉංජිනේරු විද්‍යාව පිළිබඳ ජාතික ඉංජිනේරු විද්‍යා ඩිප්ලෝමාව (NDES) ලබා තිබීම. අදාළ ක්ෂේත්‍රයේ වසරක (01) පළපුරුද්දක් ලබා තිබිය යුතුය. IESL ආයතනයේ සාමාජිකත්වය ලබා තිබීම අමතර සුදුසුකමක් ලෙස සැලකේ.

(3) පර්යේෂණ ඉංජිනේරු නිලධාරීන් (නිල ඇදුම් නොවන කාණ්ඩය) - ඉලෙක්ට්‍රොනික/ යාන්ත්‍ර ඉලෙක්ට්‍රොනික ඉංජිනේරු පිරිමි (ස්වේච්ඡා)

පිළිගත් විශ්ව විද්‍යාලයක් මගින් පිරිනමන ලද විද්‍යුත්/විදුලි සහ විදුලි සංදේශ ඉංජිනේරු හෝ යාන්ත්‍රික ඉංජිනේරු පිළිබඳව ශාස්ත්‍රපති උපාධිය හෝ එම ක්ෂේත්‍රයට අදාළ උපාධියක් සහ ඒ හා සමාන සුදුසුකමකින් යුක්ත අමතර පාඨමාලාවක් හදාරා තිබීම අමතර සුදුසුකමක් ලෙස සැලකේ. අදාළ ක්ෂේත්‍රයේ වසර දෙකක (02) පළපුරුද්දක් ලබා තිබිය යුතුය. වරලත් ඉංජිනේරු

හෝ ශ්‍රී ලංකා ඉංජිනේරු ආයතනයේ (IESL) සාමාජිකත්වය විශේෂ සුදුසුකමක් ලෙස සැලකේ. UAV පද්ධති සම්බන්ධව ඉහල ගණිතමය දැනුම, විශ්ලේෂණාත්මක සහ නිර්මාණාත්මකව සිතීමේ කුසලතාවය (Data link, autopilot systems and firmware Development, Electro- Mechanical Systems, flight controls and stability) / පර්යේෂණාත්මක දැනුම / ස්වයංපාලන පද්ධති (Autonomous Systems) සම්බන්ධ ප්‍රකාශන පලකර තිබීම/ වාහන, යන්ත්‍ර සම්බන්ධ ඉගෙනීම (Python,C, ආදිය) ඒ සම්බන්ධ අදාළ මෘදුකාංග හැසිරවීමේ හැකියාව සහ IEEE ප්‍රකාශන සිදුකිරීමේ කැමැත්ත විශේෂ සුදුසුකමක් ලෙස සලකනු ලබන අතර (SOLID WORK, CAD, MATLAB) හොඳ සන්නිවේදන කුසලතා සහ කණ්ඩායමක් ලෙස වැඩ කිරීමේ හැකියාව ද විශේෂ සුදුසුකමක් ලෙස සලකා බලනු ලැබේ, UAV සහ Drone යානා සම්බන්ධව සිදුකරනු ලබන පර්යේෂණයන්ට සම්බන්ධ වී පළපුරුද්දක් ලබා සිටින අයදුම්කරුවන්ට ප්‍රමුඛතාවය ලබාදෙනු ලැබේ.

ඇ. තොරතුරු තාක්ෂණ ඉංජිනේරු ශාඛාව

(1) ජාල කළමනාකාර නිලධාරීන් - පිරිමි (නිත්‍ය)

පරිගණක හෝ තොරතුරු තාක්ෂණය පිළිබඳව ඉංජිනේරු උපාධිය හෝ පරිගණක හෝ තොරතුරු තාක්ෂණය පිළිබඳව උපාධිය හෝ පරිගණක විද්‍යාව හෝ තොරතුරු තාක්ෂණය ප්‍රධාන විෂයක් ලෙස අන්තර්ගත භෞතික විද්‍යාවේදී උපාධිය හෝ තොරතුරු තාක්ෂණය පිළිබඳ උසස් ජාතික ඩිප්ලෝමාවක් (HNDIT) හෝ තොරතුරු තාක්ෂණය පිළිබඳව ඩිප්ලෝමාවක් ශ්‍රී ලංකා ඉංජිනේරු ආයතනය මගින් පරිගණක සම්බන්ධ සාමාජිකත්වය (IESL) ලබා තිබීම හෝ බ්‍රිතාන්‍ය පරිගණක සංගමයේ සාමාජිකත්වය (BCS) හෝ ඕස්ට්‍රේලියානු පරිගණක සංගමයේ සාමාජිකත්වය (ACS) ලබා තිබිය යුතුය. දත්ත සන්නිවේදනය /දත්ත ජාලකරණය හෝ සේවාදායක පද්ධති (Server systems) පිළිබඳව විශේෂිත දැනුම හා පළපුරුද්ද අමතර සුදුසුකමක් ලෙස සැලකේ.

(2) මෘදුකාංග ක්‍රම ලේඛක නිලධාරීන් - පිරිමි (නිත්‍ය)

පරිගණක හෝ තොරතුරු තාක්ෂණය පිළිබඳව ඉංජිනේරු උපාධිය හෝ පරිගණක හෝ තොරතුරු තාක්ෂණය පිළිබඳව උපාධිය හෝ පරිගණක විද්‍යාව හෝ තොරතුරු තාක්ෂණය ප්‍රධාන විෂයක් ලෙස අන්තර්ගත භෞතික විද්‍යාවේදී උපාධිය හෝ තොරතුරු තාක්ෂණය පිළිබඳව උසස් ජාතික ඩිප්ලෝමාවක් (HNDIT) හෝ තොරතුරු තාක්ෂණය පිළිබඳව ඩිප්ලෝමාවක් ශ්‍රී ලංකා ඉංජිනේරු ආයතනය මගින් පරිගණක සම්බන්ධ සාමාජිකත්වය (IESL) ලබා තිබීම හෝ බ්‍රිතාන්‍ය පරිගණක සමාජයේ සාමාජිකත්වය (BCS) හෝ ඕස්ට්‍රේලියානු පරිගණක

සමාජයේ සාමාජිකත්වය (ACS) ලබා තිබීම. මෘදුකාංග සංවර්ධන කුසලතා පිළිබඳව පළපුරුද්ද හෝ Java, C# or C/C++, enterprise technologies (Web services, APIs, XML, JSON, SSO, JMS), cloud technologies and container technologies (AWS, Azure and Docker), micro services, enterprise integration and API management පිළිබඳව නිපුණතාවය සහ අත්දැකීම් විශේෂ සුදුසුකමක් ලෙස සැලකේ.

(3) තොරතුරු / වෙබ් අවකාශ ආරක්ෂක විශේෂඥයින් - පිරිමි (නිත්‍ය)

පරිගණක හෝ තොරතුරු තාක්ෂණය පිළිබඳව ඉංජිනේරු උපාධිය හෝ පරිගණක හෝ තොරතුරු තාක්ෂණය පිළිබඳව උපාධිය හෝ පරිගණක විද්‍යාව හෝ තොරතුරු තාක්ෂණය ප්‍රධාන විෂයක් ලෙස අන්තර්ගත භෞතික විද්‍යාවේදී උපාධිය හෝ තොරතුරු තාක්ෂණය පිළිබඳව උසස් ජාතික ඩිප්ලෝමාවක් (HNDIT) හෝ තොරතුරු තාක්ෂණය පිළිබඳව ඩිප්ලෝමාවක් හෝ ශ්‍රී ලංකා ඉංජිනේරු ආයතනය මගින් පිරිනමන පරිගණක සම්බන්ධ සාමාජිකත්වය (IESL) ලබා තිබීම හෝ බ්‍රිතාන්‍ය පරිගණක සංගමයේ (BCS) සාමාජිකත්වය ලබා තිබීම හෝ ඕස්ට්‍රේලියානු පරිගණක සංගමයේ (ACS) සාමාජිකත්වය ලබා තිබීම. තොරතුරු සයිබර් ආරක්ෂණ ක්ෂේත්‍රය පිළිබඳව විශේෂිත දැනුම සහ පළපුරුද්ද අමතර සුදුසුකමක් ලෙස සැලකේ.

ඇ. සිවිල් ඉංජිනේරු ශාඛාව

(1) සිවිල්/ විදුලි ඉංජිනේරු නිලධාරීන්- පිරිමි/කාන්තා (නිත්‍ය/ස්වේච්ඡා)

සිවිල්/විදුලි ඉංජිනේරුවරයෙකු ලෙස ශ්‍රී ලංකා ඉංජිනේරු ආයතනයේ (IESL) සාමාජිකත්වය (MIESL- වරලත් ඉංජිනේරු) ලබා තිබීම හෝ සිවිල්/විදුලි ඉංජිනේරු විද්‍යාවේදී උපාධිය හදාරා තිබීම සහ ශ්‍රී ලංකා ඉංජිනේරු ආයතනයේ (IESL) සාමාජිකත්වය (AMIESL) ලබා තිබීම හෝ සිවිල්/විදුලි තාක්ෂණවේදී ඉංජිනේරු උපාධිය හදාරා තිබීම සහ ශ්‍රී ලංකා ඉංජිනේරු ආයතනයේ (IESL) සාමාජිකත්වය (AMIESL) ලබා තිබීම හෝ සිවිල්/විදුලි ඉංජිනේරු ජාතික තාක්ෂණ ඩිප්ලෝමාව (NDT)/ඉංජිනේරු විද්‍යා ජාතික ඩිප්ලෝමාව (NDES) /උසස් ජාතික ඩිප්ලෝමාව (HNDE) හෝ ඒ හා සමාන සුදුසුකම් ලබා තිබීම සහ ශ්‍රී ලංකා සංස්ථාපිත ඉංජිනේරුවන්ගේ ආයතනයේ (HIESL) සාමාජිකත්වය ලබා තිබීම.

(2) වාස්තු විද්‍යාඥ - පිරිමි/කාන්තා (නිත්‍ය/ස්වේච්ඡා)

ශ්‍රී ලංකා වාස්තු විද්‍යාතනයේ (SLIA) සාමාජිකත්වය (වරලත් වාස්තු විද්‍යාඥ) හෝ මොරටුව විශ්ව විද්‍යාලය මගින් පිරිනමන ලද ගෘහ නිර්මාණ ශිල්පය පිළිබඳව

(B Arch/MSc) උපාධිය ලබා තිබීම හෝ ශ්‍රී ලංකා වාස්තු විද්‍යාතනය (SLIA) මගින් ගෘහ නිර්මාණ ශිල්පය පිළිබඳව පියවර I සහ II පාඨමාලා හදාරා තිබීම හෝ විශ්ව විද්‍යාල ප්‍රතිපාදන කොමිෂන් සභාව මගින් පිළිගත් එම ක්ෂේත්‍රයට අදාළ උපාධියක් ලබා තිබීම සහ ශ්‍රී ලංකා වාස්තු විද්‍යාතනයේ (SLIA) උපාධි සාමාජිකත්වය ලබා තිබීම.

(3) මිනින්දෝරු - පිරිමි/කාන්තා (නිත්‍ය/ස්වේච්ඡා)

මිනින්දෝරු විද්‍යාව පිළිබඳ උපාධිය හෝ දියතලාව මැනුම් සහ සිතියම්කරණ ආයතනය මගින් පිරිනමන ලද උපාධිය හදාරා තිබීම.

ඉ. වෛද්‍ය ශාඛාව

(1) භෞත චිකිත්සක - පිරිමි / කාන්තා (නිත්‍ය)
ක්‍රීඩා විද්‍යා විෂය ඇතුළුව භෞත චිකිත්සාව පිළිබඳ විද්‍යාවේදී උපාධිය හදාරා තිබිය යුතු අතර භෞතචිකිත්සාකවරයකු ලෙස ශ්‍රී ලංකා වෛද්‍ය සභාවේ සම්පූර්ණයෙන් ලියාපදිංචි වී තිබිය යුතුය.

ඊ. දන්ත වෛද්‍ය අංශය

(1) දන්ත වෛද්‍ය නිලධාරී - පිරිමි/කාන්තා (නිත්‍ය/ස්වේච්ඡා)

දන්ත වෛද්‍ය (බී.ඩී.එස්) (ශ්‍රී ලංකා) උපාධිය හෝ ඒ හා සමාන ඕනෑම පිළිගත් විදේශීය විශ්ව විද්‍යාලයකින් (බී.ඩී.එස්) උපාධියක් සපුරා ශ්‍රී ලංකා වෛද්‍ය සභාවේ ස්ථිරව ලියාපදිංචි වී තිබිය යුතුය.

(2) දන්ත වෛද්‍ය සිසුන් - පිරිමි/කාන්තා (නිත්‍ය)

දන්ත වෛද්‍ය සිසුන් බී.ඩී.එස්. (BDS) (ශ්‍රී ලංකා) උපාධි වැඩසටහනේ විශ්වවිද්‍යාල වර්ෂාර්ථය (Semester) 07-08 වන අධ්‍යයන වාරයේ (4 වන වසරට සමාන) ඉගෙනුම ලබන සිසුන් හෝ 08 වන අධ්‍යයන වාරය සම්පූර්ණ කරන ලද (05 වන වසරට සමාන) දන්ත වෛද්‍ය (බී.ඩී.එස්) (ශ්‍රී ලංකා) උපාධි පාඨමාලාව හදාරන සිසුන්.

(3) පූර්ව සීමාවාසික දන්ත වෛද්‍ය උපාධිලාභීන් - පිරිමි/කාන්තා (නිත්‍ය)

පූර්ව සීමාවාසික දන්ත වෛද්‍ය නිලධාරීන් ශ්‍රී ලංකා වෛද්‍ය සභාව විසින් පිළිගෙන ඇති සහ ශ්‍රී ලංකා වෛද්‍ය සභාවේ තාවකාලික ලියාපදිංචිය සම්පූර්ණ කර නොමැති විදේශීය රටක පිළිගත් විශ්වවිද්‍යාලයකින් ලබාගත් බී.ඩී.එස්. (BDS) උපාධියක් හෝ සමාන සුදුසුකම් සලකා බලනු ලැබේ. විදේශීය දන්ත වෛද්‍ය උපාධිධාරී අපේක්ෂකයින් බඳවාගත් දින සිට වසර පහක් (5) ඇතුළත ERPDS විභාගය සමත්වීම සහ

ශ්‍රී ලංකා වෛද්‍ය සභාව සමඟ ස්ථිර ලියාපදිංචිය ලබාගත යුතුය.

උ. නීති ශාඛාව

(1) නීති නිලධාරී - පිරිමි / කාන්තා (නිත්‍ය / ස්වේච්ඡා)

ශ්‍රී ලංකා ශ්‍රේෂ්ඨාධිකරණයේ නීතිඥවරයෙකු වීම සහ

(අ) නීතිඥවරයෙකු ලෙස මහේස්ත්‍රාත් අධිකරණයේ, දිසා අධිකරණයේ, මහාධිකරණයේ හෝ ශ්‍රේෂ්ඨාධිකරණය තුළ නඩු කටයුතු මෙහෙයවා තිබීම.

(ආ) සිංහල සහ ඉංග්‍රීසි භාෂාවෙන් වාණිජ ගිවිසුම් සැකසීම පිළිබඳ පළපුරුද්ද, නොතාරිස් කටයුතු පිළිබඳ ලේඛණ සැකසීම.

(ඇ) සමාගම් ලේකම් කටයුතු පිළිබඳ පළපුරුද්ද තිබිය යුතු ය.

(ඈ) ඉංග්‍රීසි භාෂාව සහ පරිගණක යතුරු ලිවීම පිළිබඳ පළපුරුද්ද තිබිය යුතු ය.

උ. පශු වෛද්‍ය ශාඛාව

පශු වෛද්‍ය නිලධාරී - පිරිමි / කාන්තා (නිත්‍ය)

පශු වෛද්‍ය විද්‍යාව සහ සත්ව විද්‍යාව පිළිබඳ උපාධියක් (BVSc) හෝ එයට සමාන උපාධියක් සහ ශ්‍රී ලංකා පශු වෛද්‍ය සභාවේ (SLVC) ලියාපදිංචි වී තිබීම. මාස 06 සීමාවාසික පුහුණුව සම්පූර්ණ කිරීමට යටත්ව ශ්‍රී ලංකා පශු වෛද්‍ය සභාවේ (SLVC) ලියාපදිංචිය අපේක්ෂිත පශු වෛද්‍ය විද්‍යාව පිළිබඳ උපාධිධාරීන් ද සලකා බලනු ලැබේ. රැකියා පළපුරුද්ද අමතර සුදුසුකමක් ලෙස සලකා බලනු ලැබේ.

එ. ප්‍රාසංගික කලා ශාඛාව

තුර්ය වාදක පාලක - නර්තන / වාදක (Dance Troup) - පිරිමි (නිත්‍ය)

නර්තනය පිළිබඳ ප්‍රසංගික කලාවේදී/ලලිත කලාවේදී උපාධියක් හෝ පශ්චාත් උපාධි ඩිප්ලෝමාවක් හෝ ජාතික නැටුම් හෝ සංගීත අවසාන විභාගය (නර්තනය) සමත් වී තිබීම. අ.පො.ස (සා.පෙළ) විභාගයෙන් නර්තන විෂය සඳහා සම්මාන සාමාර්ථයක් තිබීම අමතර සුදුසුකමක් ලෙස සැලකේ.

ඒ. අධ්‍යාපන ශාඛාව

ඉංග්‍රීසි භාෂා උපදේශක - පිරිමි / කාන්තා (ස්වේච්ඡා)

පිළිගත් විශ්වවිද්‍යාලයක ඉංග්‍රීසි භාෂාව ප්‍රධාන විෂයක් ලෙස අන්තර්ගත ශාස්ත්‍රවේදී උපාධිය හදාරා තිබීම හෝ

අධ්‍යාපනවේදී ඉංග්‍රීසි ගුරු උපාධිය හදාරා තිබීම හෝ TESL/TEFL/TESOL පිළිබඳ පශ්චාත් උපාධි ඩිප්ලෝමා හෝ ඉංග්‍රීසි භාෂාව පිළිබඳ ශාස්ත්‍රපති උපාධිය හෝ ඉංග්‍රීසි සාහිත්‍යය පිළිබඳ ශාස්ත්‍රපති උපාධිය හෝ TESL/TESOL/TEFL සම්බන්ධව ශාස්ත්‍රපති උපාධිය හදාරා තිබීම.

හෝ

ජාතික අධ්‍යාපන විද්‍යා පීඨයේ වසර තුනක (03) ඉංග්‍රීසි භාෂා ගුරුවරයෙකු ලෙස ගුරු පුහුණු ඩිප්ලෝමා පාඨමාලාව සාර්ථක ලෙස හදාරා තිබීම SLIATE අධ්‍යාපන ආයතනයෙන් ලබාදෙන ඉංග්‍රීසි පිළිබඳ උසස් ජාතික ඩිප්ලෝමාව හදාරා තිබීම හෝ කේම්බ්‍රිජ් විශ්ව විද්‍යාලය මගින් බ්‍රිතාන්‍ය කවුන්සිලය හරහා ලබාදෙන CELTA/DELTA පාඨමාලාව සාර්ථකව නිම කර තිබීම.

සහ

පිළිගත් අධ්‍යාපන ආයතනයක වසර 02ක ඉගැන්වීමේ පළපුරුද්ද අමතර සුදුසුකමක් ලෙස සැලකේ.

ම. විගණන ශාඛාව

අභ්‍යන්තර විගණන නිලධාරී - පිරිමි / කාන්තා (නිත්‍ය) -

ශ්‍රී ලංකාවේ පිළිගත් විශ්ව විද්‍යාලයකින් ලබාගත් වාණිජවේදී / කළමනාකරණ / ගණකාධිකරණ හෝ ව්‍යාපාර අධ්‍යයන ක්ෂේත්‍රයේ උපාධියක් සහ යම් කිසි ආයතනයක විගණන අංශයක හෝ විගණන නොවන අංශයක වසර එකක් (01) වසර තුනක් (03) අතර සේවා පළපුරුද්දක් පැවතීම සමග පහත සඳහන් වෘත්තීය සුදුසුකම්වලින් එකක් හෝ කිහිපයක් පැවතීම.

ශ්‍රී ලංකා රාජ්‍ය මූල්‍ය ගණකාධිකාරීවරුන්ගේ සංගමයේ වරලත් රාජ්‍ය මූල්‍ය ගණකාධිකාරී වරයෙකු විය යුතුය. (ශ්‍රී ලංකා වරලත් ගණකාධිකාරී ආයතනයේ රාජ්‍ය අංශ පක්ෂාංගය)

හෝ

ශ්‍රී ලංකාවේ වරලත් ගණකාධිකාරීවරයෙකු හෝ එක්සත් රාජධානියේ වරලත් කළමනාකරණ ගණකාධිකාරීවරුන්ගේ සංගමයේ (CIMA) ඒ හා සමාන සුදුසුකම් ලබා තිබීම හෝ ශ්‍රී ලංකා සහතිකලත් කළමනාකරණ ගණකාධිකාරීවරුන්ගේ සංගමයේ (CMA) සහතිකලත් කළමනාකරණ ගණකාධිකාරීවරයෙකු වීම.

හෝ

ශ්‍රී ලංකා වරලත් ගණකාධිකාරීවරුන්ගේ සංගමයේ (CIMA) සහතිකලත් ව්‍යාපාර ගණකාධිකාරීවරයෙකු (CBA) වීම හෝ එක්සත් රාජධානියේ වරලත් කළමනාකරණ ගණකාධිකාරීවරුන්ගේ සංගමයේ ඒ හා සමාන සුදුසුකම් ලබා තිබීම හෝ ශ්‍රී ලංකා සහතිකලත් කළමනාකරණ

ගණකාධිකාරීවරුන්ගේ සංගමයේ (CMA) ඒ හා සමාන සුදුසුකම් ලබා තිබීම.

4. පළපුරුද්ද :

ඉහත සුදුසුකම් වලින් පසුව අදාළ ක්ෂේත්‍රයේ වසර දෙකක (02) හෝ ඊට වැඩි පළපුරුද්දක් ලබා තිබීම තෝරාගැනීමේ දී අතිරේක සුදුසුකමක් ලෙස සැලකේ.

5. මූලික අධ්‍යාපන සුදුසුකම් :

අ. අ.පො.ස. (සා.පෙළ) විභාගයෙන් එක් වරක දී අවම වශයෙන් සම්මාන 6 ක් සහිතව සමත්ව තිබිය යුතු අතර ඉන් ඉංග්‍රීසි භාෂාව, ගණිතය, විද්‍යාව සඳහා සම්මාන සාමාර්ථද සිංහල / දෙමළ භාෂාව සඳහා සාමාන්‍ය සාමාර්ථයක්ද ලබා සිටීම අනිවාර්ය වේ. (අතිරේක හා වෛකල්පිත විෂයයන් හැර) මෙහිදී තාක්ෂණ වෘත්තීන් (ගුවන්යානා සහ සාමාන්‍ය ඉංජිනේරු ශාඛාව, විද්‍යුත් හා විදුලි සංදේශ ඉංජිනේරු සහ තොරතුරු තාක්ෂණ ඉංජිනේරු ශාඛාව) සඳහා ඉඳුරාම බැඳීමට අපේක්ෂා කරන පශ්චාත් උපාධිය හෝ අවශ්‍යය මට්ටමට ඉහළ වෘත්තීය සුදුසුකම් සපුරා ඇති අයදුම්කරුවන් සඳහා ඉල්ලුම් කරන මූලික අධ්‍යාපන ප්‍රවේශ සුදුසුකම් ලෙස ඉංග්‍රීසි භාෂාව සඳහා සාමාන්‍ය සාමාර්ථයක් තිබීම හෝ දෙවන වරට ඉංග්‍රීසි භාෂාව සඳහා සම්මාන සාමාර්ථයක් ලබා තිබීම මූලික සම්මුඛ පරීක්ෂණය සඳහා කැඳවීමට සලකා බලනු ලැබේ.

සටහන් : NVQ level 3 හෝ ඉහල සහතිකයක් හෝ SLQF level 1 හෝ ඉහල සහතිකයක් ලබා සිටීම ඉහත 5 'අ' ඡේදයේ හි සඳහන් අධ්‍යාපන සුදුසුකම් වෙනුවට සලකා බලනු ලැබේ.

ආ. අ.පො.ස. (උ.පෙළ) විභාගයෙන් එක් වරක දී ඕනෑම අංශයකින් අවම වශයෙන් විෂයයන් තුනකට සාමාන්‍ය සාමාර්ථ ලබා සිටිය යුතුයි.

සටහන් : NVQ level 4 හෝ ඉහල සහතිකයක් හෝ SLQF level 2 හෝ ඉහල සහතිකයක් ලබා සිටීම ඉහත 5 'ආ' ඡේදයේ හි සඳහන් අධ්‍යාපන සුදුසුකම් වෙනුවට සලකා බලනු ලැබේ.

ඇ. විශේෂ සටහන් :- Pearson Edexcel International General Certificate of Secondary Education (GCSE) or Cambridge International Ordinary Level විභාගවලදී ජාත්‍යන්තර (සා/පෙළ) විභාගයේ ප්‍රතිඵල සටහනේ භෞතික විද්‍යාව, රසායන විද්‍යාව, ජීව විද්‍යාව, ගණිතය සහ ඉංග්‍රීසි යන විෂයන් ඇතුළුව විෂයන් 06ක් සඳහා එක් වරකදී අ.පො.ස. (සා/පෙළ) විභාගයේ සම්මාන සාමාර්ථයක් සඳහා ලබාගතයුතු අවම ලකුණු ප්‍රමාණයට සමාන හෝ ඊට ඉහල අගයක් සඳහා ලබාදෙන සාමාර්ථයන් ලබා තිබිය යුතුය. සිසුන් Pearson Edexcel International Ordinary, (GCSE) or Cambridge exam qualification විභාගවල දී සිංහල හෝ දෙමළ භාෂාවට සාමාන්‍ය සාමාර්ථයක් නොමැති අපේක්ෂකයින් බඳවාගනු ලබන දින සිට වසර පහක් ඇතුළත සිංහල හෝ දෙමළ භාෂාව සඳහා අවශ්‍ය සාමාර්ථය ලබා ගත යුතුය.

Pearson Edexcel/Cambridge - International Advanced Level විභාගයන්ට පෙනී සිටි සිසුන් ඉහත ශාඛාවන් සඳහා අයදුම් කිරීමේ දී, එම අදාළ එක් එක් විෂයන් සඳහා අ.පො.ස. (උ/පෙළ) විභාගයේ සාමාන්‍ය සාමාර්ථයක් සඳහා ලබාගතයුතු අවම ලකුණු ප්‍රමාණයට සමාන හෝ ඉන් ඉහල අගයක් ලබා තිබිය යුතුය.

6. මූලික සුදුසුකම් :-

- අ. පුරවැසිභාවය :- ශ්‍රී ලාංකික පුරවැසියෙකු විය යුතුය
- ආ. සිවිල් තත්ත්වය :- විවාහක / අවිවාහක
- ඇ. ස්ත්‍රී පුරුෂ භාවය :- පිරිමි / කාන්තා (අදාළ පරිදි)
- ඈ. වයස :- 2024 ජනවාරි මස 01 වැනි දිනට

පර්යේෂණ නිලධාරී
අවුරුදු 40ට නොවැඩි විය යුතුය

සියලු සෙසු ශාඛාවන්
අවුරුදු 18 සිට 33 දක්වා

- ඉ. උස : පිරිමි - සෙන්ටිමීටර් 165 (අඩි 5 යි අඟල් 5) ක් හෝ ඊට වැඩි විය යුතුය.
කාන්තා - සෙන්ටිමීටර් 160 (අඩි 5 යි අඟල් 3) ක් හෝ ඊට වැඩි විය යුතුය.

ඊ. බර :- පිරිමි 17 < ශරීර ස්කන්ධ දර්ශකය < 26
 කාන්තා 17 < ශරීර ස්කන්ධ දර්ශකය < 25

$$\text{ශරීර ස්කන්ධ දර්ශකය} = \frac{\text{බර (කි. ග්.)}}{\text{උස (මී)}^2}$$

උ. පපුව :- අගල් 32" ට නොඅඩු විය යුතුයි (පිරිමි)

ඌ. වර්ණ දෘෂ්ඨිකත්වය :- සිපී2

එ. පෙනීම :- වම් ඇස 6/6 සහ දකුණු ඇස 6/6 (උපැස් / කාව රහිතව) (වෛද්‍ය / දන්ත වෛද්‍ය ශාඛාව අපේක්ෂකයින් උපැස් රහිතව ඇස්වල දෘෂ්ඨි තීක්ෂණත්වය 6/18 තෙක් වන අයෙක් නම් එය උපැස් සහිතව 6/6 තත්වයට තිබීම අනිවාර්ය වේ).

7. විශේෂ සටහන්:-

අ. ඉහත සඳහන් 2 සහ 3 ඡේදයේ දක්වා ඇති අවශ්‍යතාවයන් සපුරාලනු නොලබන අපේක්ෂකයින්ගේ ඉල්ලුම්පත්‍ර ප්‍රතික්ෂේප කරනු ලැබේ. පළමු සම්මුඛ පරීක්ෂණයට පැමිණි විට උස, ඇස් පෙනීම හා බර පරීක්ෂා කරනු ලැබේ. ගැසට් පත්‍රයේ ඉල්ලා ඇති මිනුම්වලට අනුව උස, ඇස් පෙනීම හා බර නොමැති අපේක්ෂකයින් විශේෂ කුසලතාවක් නොමැති නම් සම්මුඛ පරීක්ෂණයට ඉදිරිපත් කරනු නො ලැබේ.

ආ. තෝරාගනු ලබන අපේක්ෂකයින්ට ඔවුන්ගේ සුදුසුකම් හා පළපුරුද්ද අනුව පර්යේෂණ නිලධාරීන්, වෘත්තීය / ශාස්ත්‍රීය සුදුසුකම්වල 03 ආ (1) හි සඳහන් ස්කොඩ්‍රන් ලීඩර් නිලයන් සහ අනෙකුත් සෙසු අපේක්ෂකයින්ගේ ගුවන් හමුදාධිපතිගේ අභිමතය පරිදි ඔවුන්ගේ වෘත්තීය සුදුසුකම් සහ පළපුරුද්ද අනුව ගුවන් හමුදාවේ පයිලට් ඔෆිසර් / ෆ්ලයින් ඔෆිසර් / ෆ්ලයිට් ලෙෆ්ටිනන්ට් යන නිලයන්හි අධිකාරියට පත් කරනු ලැබේ.

ඇ. තෝරා ගනු ලබන සියළුම අපේක්ෂකයින් හට ලිඛිත, ප්‍රායෝගික පරීක්ෂණයකට සහ නිලධාරී තත්ත්ව පරීක්ෂාව සඳහා පෙනී සිටීමට සිදුවේ.

ඈ. තෝරා ගනු ලබන සියළුම අපේක්ෂකයින් ශ්‍රී ලංකා ගුවන් හමුදාවේ විධිවිධාන යටතේ ශ්‍රී ලංකා ගුවන් හමුදාවේ ප්‍රමිතියට අනුව වෛද්‍ය පරීක්ෂණයකට භාජනය කරනු ලැබේ.

ඉ. සියලුම මූලික හා ශාස්ත්‍රපති උපාධි සහ ඩිප්ලෝමාවන් ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් බවට සනාථ කළ යුතුය.

ඊ. යම් අයදුම්කරුවෙකු ඉහත දක්වා ඇති අවශ්‍යතාවයන් නියමිත පරිදි සපුරා නොමැති වුවද හමුදා සේවයට ප්‍රයෝජනවත් වන විශේෂ නිපුණතාවයක්/දක්ෂතාවයක් ඇත්නම් ගුවන් හමුදාධිපතිතුමාගේ අභිමතය පරිදි ඔහු/ඇය බඳවාගැනීම පිළිබඳව සලකා බලනු ලැබේ.

උ. ක්‍රීඩා ක්ෂේත්‍රයේ වර්තමාන විශිෂ්ට දක්ෂතා ලබා තිබීම පිළිබඳව නිසි සැලකිල්ලක් දක්වනු ලැබේ.

ඌ. රාජ්‍ය භාෂා අවශ්‍යතා :- තෝරාගනු ලබන අපේක්ෂකයින් රාජ්‍ය භාෂා ප්‍රතිපත්තිය ක්‍රියාත්මක කිරීම පිණිස විශේෂයෙන් 1956 අංක 33 දරන රාජ්‍ය භාෂා පනතේ විධිවිධාන ක්‍රියාත්මක කිරීම සඳහාත් දැනට පවත්නා, පනවා ඇති සහ මතු පනවනු ලබන්නාවූ ද ව්‍යවස්ථා පිළිපැදිය යුතුය.

එ. තෝරා ගනු ලබන අපේක්ෂකයින් ගුවන් හමුදාධිපති විසින් තීරණය කරනු ලබන ස්ථානයක දී පුහුණුවක් ලැබිය යුතුය. පුහුණුවන අවස්ථාවේදී විෂමාවාරය නිසා හෝ තමාට පාලනය කරගත හැකිව තිබූ වෙනත් කරුණු නිසා හෝ නිලධාරියෙකුට නුසුදුසු බවට වගකිව යුත්තන් විසින් වාර්තා කරනු ලැබුවහොත් එම නිලධාරියාට පිරිනමනු ලැබූ අධිකාරිය ආපසු ගැනීම සහ ශ්‍රී ලංකා ගුවන් හමුදාවේ විනය රෙගුලාසිවලට අනුකූලව වෙනයම් විනයානුකූල ක්‍රියාමාර්ගයන්ට යටත් වීමට හෝ බැඳී සිටින්නේය.

ඒ. වෛද්‍ය පරීක්ෂණය සමත්වන සියලුම ශාඛාවන්වල අයදුම්කරුවන් නිලධාරී තත්ත්ව පරීක්ෂණය සඳහා කැඳවනු ලැබේ. එහි දී සාර්ථකවන සියලුම අයදුම්කරුවන් අදාළ සහ අවශ්‍ය පරිදි අනුගත කිරීමේ වැඩසටහන (Familiarization Training) සඳහා ශ්‍රී ලංකා ගුවන් හමුදාවේ පුහුණු කිරීමේ මධ්‍යස්ථානයන් වෙත කැඳවනු ලැබේ. මෙම පරීක්ෂණවලින් සාර්ථකවන සියලුම අයදුම්කරුවන් අවසන් සම්මුඛ පරීක්ෂණය සඳහා කැඳවනු ලැබේ. එක් එක් ශාඛාව සඳහා වන අයදුම්කරුවන් සංඛ්‍යාව සහ අවසන් සම්මුඛ පරීක්ෂණය සඳහා සුදානම් ලේඛනයට (standby list) අයදුම්කරුවන් තෝරා ගැනීම කුසලතා ලැයිස්තුව අනුව සිදුකරන අතර සියලුම සම්මුඛ පරීක්ෂණ සහ සෙසු පරීක්ෂණ අවසානයේ අවසාන කුසලතා ලැයිස්තුව පිළියෙල කරනු ලැබේ. තමන්ට පවතින යම් නිධන්ගත රෝගයක්, ආබාධයක් පිළිබඳව ඉතිහාසය සඟවන

හෝ යම් රෝගයකට නියම කරන ලද ඖෂධ පිළිබඳව හෙළි නොකරන අයදුම්කරුවන් සම්මුඛ පරීක්ෂණ ක්‍රියාවලියෙන් ඕනෑම අවස්ථාවක ඉවත් කරනු ලැබේ.

එක්වීමට නොහැකි බව නොදන්නා අවසාන බඳවා ගැනීමට නොපැමිණෙන අයදුම්කරුවන් ශ්‍රී ලංකා ගුවන් හමුදාවේ කිසිදු ඉදිරි අයදුම්කිරීමක් සඳහා සලකා බලනු නොලැබේ.

- ම. 1951 අප්‍රේල් මස 27 වන දින අංක 10,240 දරන ගැසට් පත්‍රයේ ප්‍රසිද්ධ කරනු ලැබූ කලින් කල සංශෝධනය කරන ලද, ශ්‍රී ලංකා ගුවන් හමුදා (නිත්‍ය හා නිත්‍ය උපසේවා) රෙගුලාසි අනුව ශ්‍රී ලංකා ගුවන් හමුදාවේ නිලධාරියෙකුගේ සේවා කොන්දේසි වේ. ගුවන් හමුදා පනතේ 10 වන වගන්තිය අනුව "සෑම නිලධාරියෙකුම සේනාධිනායකයාගේ මනාපය පරිදි තම පත්වීමේ සිටිය හැක." කෙසේ වෙතත් තම අධිකාරියෙන් අස්වීමට නිලධාරියෙකුට බලයක් නැති අතර, ගුවන් හමුදා පනතේ 11 වන වගන්තිය අනුව සේනාධිනායක විසින් අස්වීමට ඉඩදිය හැක. ඇප/ගිවිසුම් බැඳී ඇත්නම් පුහුණු කාලය සහ පාඨමාලාවන් හදාරන්නේනම් ඉහත සඳහන් පරිදි ගුවන් හමුදා පනතේ 11 වන වගන්තිය අනුව අස්වීමට නොහැක. ගුවන් හමුදාවේ විශ්‍රාම වැටුප් සහ පාරිතෝෂිත රෙගුලාසිවලට අනුව ගුවන් හමුදාවෙන් විශ්‍රාම ගැනීමට හැකි වේ.
- ඕ. සුදානම් ලේඛනයේ (standby list) සිටින අයදුම්කරුවන් හට අවස්ථාව සලසාදීම සඳහා, අවසන් සම්මුඛ පරීක්ෂණයට ඉදිරිපත්වන අයදුම්කරුවන් විසින් ශ්‍රී ලංකා ගුවන් හමුදාවට අනුයුක්ත වීම සඳහා වන අවසාන තීරණය අවසන් සම්මුඛ පරීක්ෂණයේ දී හෝ එය අවසන් වූ වහාම ප්‍රකාශයට පත් කළ යුතුය. අවසන් සම්මුඛ පරීක්ෂණය සමත් ව, ශ්‍රී ලංකා ගුවන් හමුදාවට

- ක. දුර්වල හැකියාවන් සහිත සහ නිවැරදි ආකල්ප, හැදියාවන්, වර්ගයට නොදරණ අයදුම්කරුවන් සම්මුඛ පරීක්ෂණ ක්‍රියාවලියෙන් ඕනෑම අවස්ථාවක ඉවත් කරනු ලැබේ.
- ග. ගුවන් හමුදා නිලධාරීන් රාජකාරි හෝ පුහුණුව සඳහා ඕනෑම අවස්ථාවක දී ලෝකයේ කවර තැනකට වුවද අනුයුක්ත කිරීමට යටත් වේ.
- ච. සියලුම නිලධාරීන් ගුවන් හමුදා පනතට සහ විටින් විට පනවනු ලබන නියෝග මගින් පාලනය කරනු ලැබේ.
- ජ. අවිවාහක නිලධාරීන්, නිලධාරි නිවසේනගේ වාසය කළ යුතුය. ගෘහ භාණ්ඩ, නවාතැන් පහසුකම් හා ආහාරපාන ඔහුට/ඇයට සපයනු ලැබේ. බැවීමත් සේවය ද සපයනු ලැබේ.
- ට. විවාහක නිලධාරීන්ට විවාහක නිවාස ඇත්නම් සපයනු ලැබේ. මේ සඳහා රජයේ ආයතන සංග්‍රහයට අනුව කුලිය අයකරනු ලැබේ. විවාහක නිලධාරීන් විවාහක නිවසේනගේ වාසය කරනු නොලබන්නේ නම් 8. ඇ. (11) ඡේදයේ පරිදි නිවාස කුලී දීමනාවන් හිමි වේ.

8. වැටුප් හා දීමනා :-

අ. ශ්‍රී ලංකා ගුවන් හමුදාවේ අධිකාරිලත් නිලධාරීන්ගේ එක් එක් නිලයන් සඳහා වැටුප් පහත සඳහන් පරිදි වේ. තවද පහත දක්වා ඇති සියලුම ඒකාබද්ධ වැටුප් ශ්‍රේණියේ ආරම්භක පියවර බව සටහන් කළ යුතුය.

නිලය \ වසර	2023 (වාර්ෂිකව) රුපියල්
පයිලට් ඔෆිසර් (ශිෂ්‍ය නොවන)	502,860.00
ෆ්ලයින් ඔෆිසර්	571,380.00 - (30x16020) - 1,051,980.00
ෆ්ලයිට් ලෙෆ්ටිනන්ට්	667,500.00 - (24x16020) - 1,051,980.00
ස්කොඩ්‍රන් ලීඩර්	731,580.00 - (22x16020) - 1,084,020.00
විංග් කමාන්ඩර්	751,140.00 - (17x19560) - 1,083,660.00

ආ. වෛද්‍ය නිලධාරීන්ගේ වැටුප්

වසර ශ්‍රේණිය	2023 (වාර්ෂිකව) රුපියල්
ප්‍රාථමික ශ්‍රේණිය	651,480.00 (2x16020-7x16140-2x19560-16x26040) = 1,252,260.00
2 වන ශ්‍රේණිය	699,660.00 (6x16140-2x19560-16x26040) = 1,252,260.00
1 වන ශ්‍රේණිය	861,660.00 (15x26040) = 1,252,260.00
විශේෂ ශ්‍රේණිය	1,056,000.00 (12x32400) = 1,444,800.00

ඇ. අනෙකුත් දීමනා වෛද්‍ය ශාඛාවේ නිලධාරීන් සඳහා.

(1) විශ්‍රාම වැටුප් හිමි දීමනා

- ප්‍රාථමික ශ්‍රේණිය - රු. 1,700.00 (මසකට)
- 2 වන ශ්‍රේණිය - රු. 1,700.00 (මසකට)
- 1 වන ශ්‍රේණිය - රු. 3,400.00 (මසකට)
- විශේෂ ශ්‍රේණිය - රු. 3,400.00 (මසකට)

(2) විශ්‍රාම වැටුප් රහිත දීමනා

- ප්‍රාථමික ශ්‍රේණිය - රු. 2,125.00 (මසකට)
- 2 වන ශ්‍රේණිය - රු. 1,700.00 (මසකට)
- 1 වන ශ්‍රේණිය - රු. 400.00 (මසකට)

(3) විවේකකාල රාජකාරි බටා,

ප්‍රවාහන හා පැමිණ සිටීමේ දීමනාව - රු. 35,000.00 (මසකට)

(4) අතිරේක රාජකාරි දීමනාව

- ප්‍රාථමික ශ්‍රේණිය - රු. 687.00 (පැයකට)
- 2 වන ශ්‍රේණිය - රු. 796.00 (පැයකට)
- 1 වන ශ්‍රේණිය - රු. 1,101.00 (පැයකට)
- විශේෂ ශ්‍රේණිය - රු. 1,302.00 (පැයකට)

(5) 8. ඇ. (17) ඡේදයේ දැක්වෙන සේවා දීමනා අදාළ පරිදි අමතරව ගණනය කරනු ලැබේ.

ඈ. අනෙකුත් දීමනා :-

- (1) ජීවන වියදම් දීමනාව මසකට රු. 7,800.00 ක් ගෙවනු ලැබේ.
- (2) සේවා කාලය වසර පහක් සම්පූර්ණ කළ පසු දිරි දීමනා වශයෙන් මසකට රු. 250.00 ක් ගෙවනු ලැබේ.
- (3) දුෂ්කර දීමනා මසකට රු. 620.00 ක් ගෙවනු ලැබේ.
- (4) ක්‍රියාත්මක සේවයේ සේවය කරන්නන් හට අමතර දුෂ්කර දීමනා මසකට රු. 4,380.00 ක් ගෙවනු ලැබේ.
- (5) විශේෂ දීමනාව මසකට රු. 3,100.00 ක් ගෙවනු ලැබේ.
- (6) අතිරේක දීමනාව මසකට රු. 1,000.00 ගෙවනු ලැබේ.
- (7) නිල ඇඳුම් නඩත්තු කිරීමේ දීමනාව- එයාර් කොමඩෝර් නිලයේ සිට ඉහල නිලයන් සඳහා මසකට රු. 600.00 ක් ද ගෘහස්ථ කැප්ටන් නිලයේ සිට පහල නිලයන් සඳහා මසකට රු. 525.00 ක් ද ගෙවනු ලැබේ.
- (8) බැට්මන් දීමනාව මසකට රු. 637.50 ක් ගෙවනු ලැබේ. (පිටත වාසය කිරීමට අවසර ලැබුවන් සඳහා)
- (9) ආහාර දීමනාව මසකට රු. 36,008.36 ක් ගෙවනු ලැබේ.
- (10) සුදුසුකම් වේතනය අදාළ පරිදි (මසකට උපරිමය රු. 637.50 ක්) ගෙවනු ලැබේ.
- (11) රජයේ නිවාසවල වාසය නොකරන විවාහක නිලධාරීන් හට පහත සඳහන් පරිදි නිවාස කුලී දීමනාවක් හිමිවේ. පයිලට් ඔෆිසර් සිට ස්කොඩ්‍රන් ලීඩර් සහ ඊට ඉහල නිලයන් සඳහා මසකට - රු. 3,200.00 සිට රු. 8,500.00 දක්වා.

- (12) දුරකථන බිල් දීමනාව විංග් කමාන්ඩර් නිලය සිට එයාර් වයිස් මාර්ෂල් නිලය දක්වා මසකට රු. 2,500.00 සිට රු. 5,000.00 දක්වා ගාස්තුවක් ගෙවනු ලැබේ.
- (13) නොමිලේ ගමන් කල හැකි දුම්රිය බලපත්‍ර කට්ටල තුනක් වසරකට (නිලධාරියාට /බිරිඳ සහ දරුවන්ට) දෙනු ලැබේ.
- (14) කඳවුර තුළ වාසය කරන නිලධාරීන්ට මසකට වරක් කඳවුරේ සිට තම නිවසට යෑම සහ ඒමට අතිරේක දුම්රිය ගමන් බලපත්‍රයක්, කට්ටලයක් හෝ බස් ගාස්තු ගෙවනු ලැබේ.
- (15) නිල ඇඳුම් හා ඊට අදාළ අනෙකුත් භාණ්ඩ නොමිලේ සපයනු ලැබේ.
- (16) නොමිලේ වෛද්‍ය පහසුකම්. (තම පවුලේ සාමාජිකයන්ට අදාළ පරිදි)
- (17) සේවා දීමනා මාසිකව රු. 300.00, රු. 400.00, රු. 500.00 සුදුසු පරිදි වේ. (සම්පූර්ණ කරන ලද සේවා කාලයන්ට අනුව වෛද්‍ය නිලධාරීන් සඳහා පමණයි)
- (18) ඉංජිනේරු දීමනාව මසකට රු.15,000.00 ක් ගෙවනු ලැබේ. (ඉංජිනේරු ශාඛාවේ සුදුසුකම් ලත් නිලධාරීන් හට පමණි)
- (19) වරලත් ඉංජිනේරු දීමනාව මසකට රු.15,000.00 සිට රු.30,000.00 දක්වා මාසිකව ගෙවනු ලැබේ. (අදාළ වනුයේ සුදුසුකම් ලත් වරලත් ඉංජිනේරු නිලධාරීන් හට පමණි).
- (20) අමතර සේවා දීමනා මසකට රු. 1,500.00 (වෛද්‍ය/ දන්ත වෛද්‍ය නිලධාරීන් සඳහා පමණයි)
- (21) 1/20 දීමනාව මසකට - මූලික වැටුප x 1/20 x උපරිම දින 3 (වෛද්‍ය/ දන්ත වෛද්‍ය නිලධාරීන් සඳහා පමණයි)
- (22) අමතර රාජකාරි ගෙවීම් මසකට - උපරිම පැය 120 (වෛද්‍ය/ දන්ත වෛද්‍ය නිලධාරීන් සඳහා පමණයි)
- (23) දුරකථන බිල් දීමනාව -
 - විශේෂඥ වෛද්‍ය නිලධාරී - රු. 6,000.00 (මසකට)
 - වෛද්‍ය නිලධාරී - රු. 3,000.00 (මසකට)
- (24) විශේෂ අතුරු දීමනාව මසකට රු. 5000.00 ක් ගෙවනු ලැබේ.
- (25) වරලත් වාස්තු විද්‍යාඥ දීමනාව මසකට රු. 15,000.00 සිට රු. 30,000.00 දක්වා මාසිකව ගෙවනු ලැබේ. (අදාළ වනුයේ සුදුසුකම් ලත් වරලත් ඉංජිනේරු නිලධාරීන් හට පමණි).

9. විශ්‍රාම වැටුප් හා පාරිතෝෂික දීමනා :-1981 ගුවන් හමුදා විශ්‍රාම වැටුප් හා පාරිතෝෂික දීමනා සංග්‍රහය සහ විටින් විට සංශෝධනය කරනු ලැබූ අනුව විශ්‍රාම වැටුප් පාරිතෝෂික දීමනා ගෙවනු ලැබේ. වැන්දඹු හා අනන්දරු (සන්නද්ධ සේවා) අරමුදලට සියලුම නිලධාරීන් දායකයන් වේ. වැන්දඹු හා අනන්දරු (සන්නද්ධ සේවා) අරමුදලේ දායක මුදල් 1970 රෙගුලාසි අනුව සිදුකරනු ලැබේ.

10. ඉල්ලුම්කරුවන්ට උපදෙස් :-

- අ. අයදුම්කරුවන් පහත දැක්වෙන ආකෘතියට අනුව ඉල්ලුම්පතේ සියලුම ඡේදයන් නිවැරදි ව හා පිළිවෙලකින් යුක්තව සම්පූර්ණ කළ යුතු අතර ඉල්ලුම්පත් 2023 සැප්තැම්බර් මස 30 වැනි දින දහවල් 1200 ට ප්‍රථම ලැබෙන සේ "ප්‍රධාන අධ්‍යක්ෂවරයාට බඳවා ගැනීමේ නිලධාරී, ආධුනිකයින් බඳවා ගැනීමේ ප්‍රධාන කාර්යාලය, ශ්‍රී ලංකා ගුවන් හමුදා වෘත්තීය පුහුණු පාසල, ඒකල, කොටුගොඩ" යන ලිපිනයට ලියාපදිංචි තැපෑලෙන් යොමුකල යුතුය. ඉල්ලුම්පත් බහාලන කවරයේ ඉහළ"..... ශාඛාවේ අධිකාරියක් සඳහා ඉල්ලුම්පත" යනුවෙන් සඳහන් විය යුතුය. එසේම අයදුම්කරුවන් ඉල්ලුම්පත් යොමුකිරීම www.airforce.lk/joinus/apply යන වෙබ් අඩවිය හරහාද යොමු කල හැකිය. ඉල්ලුම්පත් භාරගන්නා අවසාන දිනට හා වේලාවට පසුව සහ මෙම නිවේදනයේ අවශ්‍යතාවයන්ට අනුකූල නොවන ඉල්ලුම්පත් සලකා බලනු නොලැබේ.
- ආ. රාජ්‍ය සේවයේ / සංස්ථා / මණ්ඩල / සිවිල් ආයතනයන් හි සේවයේ හි නිරත වූවන් ස්වකීය ඉල්ලුම්පත් ඒ ඒ දෙපාර්තමේන්තු / සංස්ථා / මණ්ඩල / සිවිල් ආයතන ප්‍රධානියා මඟින් ඉදිරිපත් කළ යුතුය. යම් හෙයකින් අයදුම්කරු තෝරාගතහොත් තම

කාර්යයෙන් නිදහස් කරන බවට සේවා යෝජකයා විසින් ලිපියක් මගින් දැනුම් දිය යුතුය.

ඇ. අන්තර්ජාල පහසුකම් ඇති අයදුම්කරුවන් www.airforce.lk/joinus/apply යන වෙබ් අඩවිය හරහා අයදුම්පත් යොමුකිරීම කළ හැකි අතර එසේ පහසුකම් නොමැති අයදුම්කරුවන් සඳහා ඉහත 10 (අ) හි සඳහන් ලිපිනයට ලියාපදිංචි තැපෑලෙන් අයදුම්පත් එවිය යුතුය.

ඈ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින් පහත සඳහන් ලියකියවිලිවල මුල් පිටපත් සමඟ සහතික කරන ලද ඡායාපිටපත් ඉදිරිපත් කළ යුතුය.

- (1) උප්පැන්න සහතිකය. (අධ්‍යාපන ව්‍යවස්ථා සංග්‍රහයේ කාර්යයන් සඳහා නිකුත් කළ සහතිකය වලංගු නොවේ). ;
- (2) ජාතික හැඳුනුම්පත ;
- (3) අයදුම්කර ඇති ශාඛාවට අදාළ අධ්‍යාපන සුදුසුකම් ඇති බව තහවුරු කිරීමට අධ්‍යාපන සහතිකපත්. ;
- (4) පිළිගත් ආයතනයකින් ලබාගත් වෘත්තීය/කාර්මික පුහුණුව හෝ පළපුරුද්දක් ඇත්නම් ඒ පිළිබඳ සහතික. ;
- (5) මාස 06ක් ඇතුළත ලබාගත් වර්ත සහතික දෙකක්, මින් එකක් අවසන්වරට තමා ඉගෙනුම ලැබූ පාසලේ ප්‍රධානාචාර්යතුමාගෙන් විය යුතු අතර, අනෙක අවුරුදු දෙකකට වැඩි කාලයක් අයදුම්කරු ගැන දැන සිටි වගකිව යුතු පුද්ගලයෙකුගෙන් හෝ දැනට සේවා යෝජකයාගෙන් (දැනට සේවයේ යෙදී ඇත්නම්) විය යුතුය. ;
- (6) ක්‍රීඩා සහතික හා විෂය පරිබාහිර ක්‍රියාකාරකම් පිළිබඳ සහතික ;
- (7) මාස හයක් (6) ඇතුළත ලබාගන්නා ලද ග්‍රාම නිලධාරී සහතිකයක් ;
- (8) පාසල් හැරයාමේ සහතිකය ;
- (9) කාඩ්බෝඩ් ෆයිල් කවරයක් හා ෆයිල් ලේස් එකක් ;
- (10) අඟල් 2x2 ½ ප්‍රමාණයේ ග්‍රාම නිලධාරී විසින් සහතික කරන ලද වර්ණ ඡායා රූප දෙකක්.

ඉ. නියම කරන ලද අවස්ථාවන්හි දී මෙම ලියකියවිලි ඉදිරිපත් කිරීමට නොහැකි අපේක්ෂකයින්ගේ අපේක්ෂකත්වය ගැන සලකා බලනු නොලැබේ.

ඊ. කිසිම වෙනත් ලියකියවිලි හෝ මුල් පිටපත් කිසිවක් අයදුම්පත් සමඟ නොඑවිය යුතුය.

උ. අයදුම්පත සමඟ සහතිකවල මුල් පිටපත් එවා, ඒවා අස්ථානගත වුවහොත් ගුවන් හමුදාව ඊට වගකියනු නොලැබේ.

ඌ. අයදුම්පත්‍රවල සඳහන් අධ්‍යාපන සුදුසුකම් උස, වයස, පපු වට ප්‍රමාණය වැනි මූලික අවශ්‍යතාවයන්වල දත්ත මත පදනම්ව මූලික සම්මුඛ පරීක්ෂණය සඳහා අයදුම්කරුවන් කැඳවන අතර අයදුම්පත්‍රවල සාවද්‍ය තොරතුරු සපයා ඇති අයදුම්කරුවන් මූලික පරීක්ෂාවන්වලදී ඉවත් කරනු ලැබේ.

11. ඉල්ලුම්පතේ අසත්‍ය ප්‍රකාශයක් කර තිබේනම් එම අසත්‍යතාවය අපේක්ෂකයා තෝරා ගැනීමට ප්‍රථම හෙලිදරව් වුවහොත් ඔහුගේ/ඇයගේ අපේක්ෂකත්වය අහිමිවීමට ද, තෝරා ගනු ලැබීමෙන් පසු හෙලිදරව් වුවහොත් ඔහු/ඇය සේවයෙන් පහකරනු ලැබීමට ද යටත් වේ.

12. තෝරාගැනීමේ සම්මුඛ පරීක්ෂණ :-

අ. ඉහත සඳහන් අවශ්‍යතාවයන් සපුරාලන අයදුම්කරුවන් මූලික තේරීම්වලට භාජනය කරනු ලැබේ. එසේ තෝරා ගනු ලබන අයදුම්කරුවන්ට ගුවන් හමුදාධිපති විසින් නියම කරනු ලබන පරිදි පරීක්ෂණවලට හා වෛද්‍ය පරීක්ෂණවලට පෙනී සිටීමට සිදු වන්නේය. රාජ්‍ය ආරක්ෂක අමාත්‍යාංශය මගින් පත්කරනු ලබන තේරීම් මණ්ඩලයක් ඉදිරිපිට තෝරාගනු ලබන අපේක්ෂකයින් සම්මුඛ පරීක්ෂණයකට භාජනය කිරීමෙන් අවසාන තේරීම් කරනු ලැබේ.

- ආ. සම්මුඛ පරීක්ෂණය සඳහා තෝරා ගනු ලබන අපේක්ෂකයින්ට සම්මුඛ පරීක්ෂණය පවත්වනු ලබන ස්ථානය, වේලාව සහ දිනය ලිපියකින් දැනුම් දෙනු ලැබේ. මේ සම්බන්ධයෙන් දරනු ලබන ගමන් වියදම් කිසිවක් ගෙවනු නොලැබේ.
- ඇ. මෙම තනතුරු සම්බන්ධයෙන් අයදුම්කරුවෙකු කැඳවනු ලබන සෑම අවස්ථාවකදීම පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු/ඇය විසින් ඉදිරිපත් කළ යුතුය.
- ඈ. අපේක්ෂකයකු නිර්දේශ කිරීමට අදහස් කරන කවරෙකු විසින් වුවත්, එසේ කල යුත්තේ ඔහුට/ඇයට සහතිකයක් දීමෙනි. අපේක්ෂකයකු තෝරා ගැනීම සඳහා කවර ආකාරයකින් හෝ පෙලඹවීම නැතහොත් බලපෑම් කිරීමට උත්සාහ දැරීම එම අපේක්ෂකයා නුසුදුස්සෙකු වීමට හේතු වන්නේය.
- ඉ. බඳවා ගැනීම සඳහා සුදුසුකම් නොලබන අපේක්ෂකයින් වෙත ඒ බව දන්වා එවනු නොලැබේ.

(ආර්ථික රාජකාරී),
 ආර්ථික (තෙවරක්), විච්ඡේද, යුච්ඡේද,
 එම්එස්සී (එම්ඒඒ) ඇමරිකා එක්සත් ජනපදය,
 එම්එස්සී (ආරක්ෂක අධ්‍යයන) කළමනාකරණ,
 එම්ඒඅයිඑස් සහ එස් (එක්සත් රාජධානිය),
 බීඑස්සී (ආරක්ෂක අධ්‍යයන), එම්අයිඑම් (ශ්‍රී ලංකා),
 ඒඑම්අයිඊ (ශ්‍රී ලංකා), ආර්ථික විච්ඡේද, පීඑස්සී,
 එයාර් මාර්ෂල්,
 ගුවන් හමුදාධිපති.

ගුවන් හමුදා මූලස්ථානය,
 ශ්‍රී ලංකා ගුවන් හමුදාව,
 තැ.පෙ. 594,
 කොළඹ-02